

# ඉස්ලාම්

## 3 ශ්‍රේණිය

**අධ්‍යාපන ප්‍රකාශන දෙපාර්තමේන්තුව**



සියලු ම පෙළපොත් ඉලෙක්ට්‍රොනික් මාධ්‍යයෙන් ලබා ගැනීමට [www.edupub.gov.lk](http://www.edupub.gov.lk) වෙබ් අඩවියට පිවිසෙන්න.

පළමුවන මුද්‍රණය - 2017  
දෙවන මුද්‍රණය - 2018

සියළුම හිමිකම් ඇවිරිණි.

අධ්‍යාපන ප්‍රකාශන දෙපාර්තමේන්තුව විසින්  
නො 341/1/109, මහායායවත්ත, පැලැන්වත්ත,  
පන්නිපිටිය දරන ස්ථානයෙහි පිහිටි ප්‍රින්ට් වන් (පුද්) සමාගමෙහි  
මුද්‍රණය කරවා ප්‍රකාශයට පත්කරණ ලදී.

## ශ්‍රී ලංකා ජාතික ගීය

ශ්‍රී ලංකා මාතා

අප ශ්‍රී ලංකා, නමෝ නමෝ නමෝ නමෝ මාතා  
සුන්දර සිරිබරිනී, සුරැඳි අති සෝබමාන ලංකා  
ධාන්‍ය ධනය නෙක මල් පලතුරු පිරි ජය භූමිය රම්‍යා  
අපහට සැප සිරි සෙත සදනා ජීවයේ මාතා  
පිළිගනු මැන අප හක්කි පුජා  
නමෝ නමෝ මාතා

අප ශ්‍රී ලංකා, නමෝ නමෝ නමෝ නමෝ මාතා  
ඔබ වේ අප විද්‍යා ඔබ ම ය අප සත්‍යා  
ඔබ වේ අප ශක්ති අප හද තුළ හක්කි  
ඔබ අප ආලෝකේ අපගේ අනුප්‍රාණේ  
ඔබ අප ජීවන වේ අප මුක්තිය ඔබ වේ  
නව ජීවන දෙමිනේ නිතින අප පුබුදු කරන් මාතා  
ඥාන චීරය වඩවමින රැගෙනයනු මැන ජය භූමි කරා  
එක මවකගෙ දරු කැල බැවිනා  
යමු යමු වී නොපමා  
ප්‍රේම වඩා සැම හේද දුර ර ද නමෝ නමෝ මාතා  
අප ශ්‍රී ලංකා, නමෝ නමෝ නමෝ නමෝ මාතා

|                                |        |
|--------------------------------|--------|
| நிலைநய லே஑ின் ர஑யேன் ஡ே ஡ோந    | லீ஑ீ஡ீ |
| ஑ியலா ஡ீ஑ின் ஑஑ு஑ ஑ு஑ ஡ீ஑ீ ஑ர் | ஑நீ஡ீ  |
| ஡஑ே ர஑ லே஑ு஡ேன் ஡ ஑ீ஑ ஑஡ீ஡ன்   | ர஑ீ஡ீ  |
| ஡ே ஡ோந ஡ீ஑ ல஑ரே லே஑ ஑ெ஑஑ு஑     | ஡ு஑ீ஡ீ |

|                                   |           |
|-----------------------------------|-----------|
| அரசின் லெ஑ு஡தீயாய் ஑ூலிதனை஡்      | ஡ெற்றேன்  |
| அறிவு ஡ெரு஑ிடவே ஑ூலிதனை஑்         | ஑ற்பேன்   |
| தாய் ஑ாட்டின் லள஡ெனவு஡் ஑ூலிதனை஑் | ஑ா஡்பேன்  |
| ஡ல ஡ாண஡ரும் ஡யின்றிடவே ஑ூலிதையே   | அளி஡்பேன் |

From the government, I received this as a gift  
I'll read it, light up my knowledge and practise thrift  
On my country's own behalf, I'll protect the national resources  
And offer this book to another one as a fresh garland of roses



“අලුත් වෙමින්, වෙනස් වෙමින්, නිවැරදි දැනුමෙන්  
රටට වගෙ ම මුළු ලොවට ම වෙනත් නැණ පහන්”

ගරු අධ්‍යාපන අමාත්‍යතුමාගේ පණිවුඩය

ගෙවී ගිය දශක දෙකකට ආසන්න කාලය ලෝක ඉතිහාසය තුළ සුවිශේෂී වූ තාක්ෂණික වෙනස්කම් රැසක් සිදුවූ කාලයකි. තොරතුරු තාක්ෂණය, සන්නිවේදනය ප්‍රමුඛ කරගත් සෙසු ක්ෂේත්‍රවල ශීඝ්‍ර දියුණුවත් සමඟ වත්මන් සිසු දරු දැරියන් හමුවේ නව අභියෝග රැසක් නිර්මාණය වී තිබේ. අද සමාජයේ පවතින රැකියාවල ස්වභාවය නුදුරු අනාගතයේ දී සුවිශේෂී වෙනස්කම් රැසකට ලක් වනු ඇත. එවන් වටපිටාවක් තුළ නව තාක්ෂණික දැනුම සහ බුද්ධිය කේන්ද්‍ර කරගත් සමාජයක වෙනස් ආකාරයේ රැකියා අවස්ථා ද ලක්ෂ ගණනින් නිර්මාණය වනු ඇත. ඒ අනාගත අභියෝග ජයගැනීම වෙනුවෙන්, ඔබ සවිබල ගැන්වීම අධ්‍යාපන අමාත්‍යවරයා ලෙස මගේත්, අප රජයේත් ප්‍රමුඛ අරමුණයි.

නිදහස් අධ්‍යාපනයේ මාහැඟි ප්‍රතිලාභයක් ලෙස නොමිලේ ඔබ අතට පත් වන මෙම පොත මනාව පරිශීලනය කිරීමත්, ඉන් අවශ්‍ය දැනුම උකහා ගැනීමත් ඔබේ ඒකායන අරමුණ විය යුතු ය. එමෙන් ම ඔබේ මවුපියන් ඇතුළු වැඩිහිටියන්ගේ ශ්‍රමයේ සහ කැපකිරීමේ ප්‍රතිඵලයක් ලෙස රජය විසින් නොමිලේ පාසල් පෙළපොත් ඔබ අතට පත් කරනු ලබන බව ද ඔබ වටහා ගත යුතු ය.

ලෝකය වේගයෙන් වෙනස් වන වටපිටාවක, නව ප්‍රවණතාවලට ගැලපෙන අයුරින් නව විෂය මාලා සකස් කිරීමටත්, අධ්‍යාපන පද්ධතිය තුළ තීරණාත්මක වෙනස්කම් සිදු කිරීම සඳහාත් රජයක් ලෙස අප කටයුතු කරන්නේ රටක අනාගතය අධ්‍යාපනය මගින් සිදු වන බව අප හොඳින් ම අවබෝධ කරගෙන සිටින බැවිනි. නිදහස් අධ්‍යාපනයේ උපරිම ප්‍රතිඵල භුක්ති විඳිමින්, රටට පමණක් නොව ලොවට ම වැඩදායී ශ්‍රී ලාංකික පුරවැසියකු ලෙස නැඟී සිටින්නට ඔබ ද අදිටන් කරගත යුතු වන්නේ එබැවිනි. ඒ සඳහා මේ පොත පරිශීලනය කිරීමෙන් ඔබ ලබන දැනුම ද ඉවහල් වනු ඇති බව මගේ විශ්වාසයයි.

රජය ඔබේ අධ්‍යාපනය වෙනුවෙන් වියදම් කරන අතිවිශාල ධනස්කන්ධයට වටිනාකමක් එක් කිරීම ද ඔබේ යුතුකමක් වන අතර, පාසල් අධ්‍යාපනය හරහා ඔබ ලබා ගන්නා දැනුම හා කුසලතා ඔබේ අනාගතය තීරණය කරන බව ද ඔබ හොඳින් අවබෝධ කර ගත යුතු ය. ඔබ සමාජයේ කුමන තරාතිරමක සිටිය ද සියලු බාධා බිඳ දමමින් සමාජයේ ඉහළ ම ස්තරයකට ගමන් කිරීමේ හැකියාව අධ්‍යාපනය හරහා ඔබට හිමි වන බව ද ඔබ හොඳින් අවධාරණය කර ගත යුතු ය.

එබැවින් නිදහස් අධ්‍යාපනයේ උපරිම ප්‍රතිඵල ලබා, ගෞරවනීය පුරවැසියකු ලෙස හෙට ලොව දිනන්නටත් දේශ දේශාන්තරවල පවා ශ්‍රී ලාංකේය නාමය බබළවන්නටත් ඔබට හැකි වේවා! යි අධ්‍යාපන අමාත්‍යවරයා ලෙස මම ශුභ ප්‍රාර්ථනය කරමි.

අකිල විරාජ් කාරියවසම්  
අධ්‍යාපන අමාත්‍ය

## පෙරවදන

ඉන්දීය සාගරයේ මුතු කැටය යැයි විරුදාවලිය ලත් රටක ඔබ ඉපදී සිටියි. ඔබේ රට කුඩා වුව ද එහි අගය අමිල ය. එවන් වටිනාකමක් සහිත රටක උපන් ඔබ සැබැවින් ම වාසනාවන්තයෙකි. ඔබ හොඳින් ඉගෙනුම ලැබ, ගුණ, නැණ, බෙලෙන් යුතුව වැඩී, සාර්ථක පුරවැසියකු ලෙස, මෙරට අගය තවතවත් ඉහළ නංවනු දැකීම අපේ ඒකායන අපේක්ෂාව ය. ඒ අපේක්ෂාව මුදුන්පත් කරලනු පිණිස අධ්‍යාපනය සඳහා සියලු පහසුකම් නොමිලේ සැපයීමට රජය කටයුතු කරයි. මෙම පොත ඔබට තිළිණ කෙරෙන්නේ ද එහි එක් පියවරක් වශයෙනි.

නව ප්‍රාථමික විෂයමාලාවට අනුව මේ වන විට 1, 2 සහ 3 ශ්‍රේණි සඳහා නව පෙළපොත් හදුන්වා දී ඇත. මෙවර 4 වැනි ශ්‍රේණිය සඳහා අලුත් ම පෙළපොත් කට්ටලයක් හදුන්වා දී ඇති අතර 2020 වර්ෂයේ දී 5 වැනි ශ්‍රේණියට අලුත් පොත් හදුන්වා දෙනු ලැබීමෙන් ප්‍රාථමික විෂයමාලා සංශෝධනය නිමාවට පත්වේ.

මෙම පෙළපොත ඔබ අතට පත් කිරීමට වෙහෙසුණු ලේඛක හා සංස්කාරක මණ්ඩල සාමාජිකයන්ටත් අධ්‍යාපන ප්‍රකාශන දෙපාර්තමේන්තුවේ කාර්ය මණ්ඩලයටත් ස්තූතිය පුද කර සිටිමි.

ඩබ්ලිව්. ඩී. පද්මිණී නාලිකා

අධ්‍යාපන ප්‍රකාශන කොමසාරිස් ජනරාල්,

අධ්‍යාපන ප්‍රකාශන දෙපාර්තමේන්තුව,

ඉසුරුපාය,

බත්තරමුල්ල.

2018.05.07

**නියාමනය හා අධීක්ෂණය**

**ඩබ්. ඩී. පද්මිණී නාලිකා මහත්මිය**

අධ්‍යාපන ප්‍රකාශන කොමසාරිස් ජනරාල්,  
අධ්‍යාපන ප්‍රකාශන දෙපාර්තමේන්තුව.

**මෙහෙයවීම**

**ඩබ්. ඒ. නිර්මලා පියසිලි මහත්මිය**

අධ්‍යාපන ප්‍රකාශන කොමසාරිස් (සංවර්ධන),  
අධ්‍යාපන ප්‍රකාශන දෙපාර්තමේන්තුව.

**සම්බන්ධීකරණය**

**අජිෂෙයික්. එම්. ටී. අබ්දුර් රහ්මාන් මයා**

සහකාර කොමසාරිස්,  
අධ්‍යාපන ප්‍රකාශන දෙපාර්තමේන්තුව.

**ලේඛක මණ්ඩලය**

**එස්. එම්. ආර්. සුදීන් මයා**

ගුරු අධ්‍යාපනඥ,  
සහිරා විද්‍යාලය කොළඹ 10

**එම්. එච්. එම්. නාලිර් මයා**

සම්පත් පුද්ගල,  
ජාතික අධ්‍යාපන ආයතනය, මහරගම.  
ජ්‍යෙෂ්ඨ ගුරු (විශ්‍රාමලත්).

**එස්. ඒ. සී. එම්. කරාමන් මයා**

විශ්‍රාමලත් විදුහල්පති.

**සංස්කාරක මණ්ඩලය**

**ඉසෙඩ්. නාජුදීන් මහනා (ශ්‍රී.ලං.අ.ප.සේ)**

අධ්‍යක්ෂ,  
මුස්ලිම් පාසල් සංවර්ධන අංශය,  
අධ්‍යාපන අමාත්‍යාංශය.

**ඒ. අබ්දුල් සමදු මයා**

නියෝජ්‍ය අධ්‍යාපන අධ්‍යක්ෂ,  
පළාත් අධ්‍යාපන දෙපාර්තමේන්තුව,  
උතුරු මැද පළාත, අනුරාධපුරය.

**අජිෂෙයික්. ජේ. ඩී. කරම්දීන් මයා**

ජ්‍යෙෂ්ඨ කටිකාලාර්ය,  
අධ්‍යාපන පීඨය, වඩාන විශ්ව විද්‍යාලය,  
නාවල, නුගේගොඩ.

**අජිෂෙයික්. ජේ. එම්. ජසාර් මයා**

කටිකාලාර්ය, ආගමික ඒකකය,  
ජාතික අධ්‍යාපන ආයතනය, මහරගම.

**පරිගණක සහායක**

**එස්. ඒ. අස්මරනා මිය**

**පරිගණක අංශය,**

අධ්‍යාපන ප්‍රකාශන දෙපාර්තමේන්තුව.

**පිටු සැකසුම**

**එච්. එච්. රත්නා මිය**

**පරිගණක අංශය,**

අධ්‍යාපන ප්‍රකාශන දෙපාර්තමේන්තුව.

**චිත්‍ර හා පිටකවර**

**චිත්‍ර ශිල්පී එම්. ජේ. එම්. මන්සූර් මයා**

**නියෝජ්‍ය විදුහල්පති,**

විද්‍යාලෝක මහා විද්‍යාලය,

බලංගොඩ.

# පටුන

|  |    |
|--|----|
| 1. අල්ලාන් අප පෝෂණය කරන්නා ය                   | 1  |
| 2. අල්ලාහු රාසිකුනා                            | 3  |
| 3. කලිමතුන් තමිස්ද්                            | 4  |
| 4. උචිත අවස්ථාවල කීමට පුරුදු වෙමු              | 6  |
| 5. මැලක්වරු                                    | 8  |
| 6. මැලක්වරුන්ගේ කාර්යයන්                       | 10 |
| 7. අල්කුර්ආන් - 1                              | 12 |
| 8. අල්කුර්ආන් - 2                              | 14 |
| 9. චුලූෆ් කරමු                                 | 16 |
| 10. චුලූෆ් කරන අවස්ථා                          | 20 |
| 11. සලාතය ඉටු කරන ආකාරය - 1                    | 22 |
| 12. සුරතුල් ගාතිහා                             | 26 |
| 13. සලාතය ඉටු කරන ආකාරය - 2                    | 28 |
| 14. අත්තහියියාත්                               | 31 |
| 15. හොද දරුවා                                  | 33 |
| 16. හොද පන්තිය                                 | 35 |
| 17. හොද ශිෂ්‍යයා                               | 37 |
| 18. හොද ශිෂ්‍යයන්                              | 39 |
| 19. අන් අය අගය කරමු                            | 41 |
| 20. සංග්‍රහය                                   | 43 |
| 21. පරිසරය පිරිසිදුව තබමු                      | 45 |
| 22. සතුටුදයක නිවස                              | 47 |
| 23. පරිත්‍යාග කළ යුවළ                          | 49 |
| 24. නබි صلى الله عليه وسلم තුමාගේ යහගුණාංග - 1 | 51 |
| 25. නබි صلى الله عليه وسلم තුමාගේ යහගුණාංග - 2 | 53 |
| 26. පඬිවරයාගේ ආදර්ශය                           | 56 |



# 1

## අල්ලාහ් අප පෝෂණය කරන්නා ය

අල්ලාහ් ආදරවන්තයා ය.

ඔහු කරුණාව ඇත්තෙකි.

අහස මැව්වේ ඔහු ය.

පොළොව මැව්වේ ද ඔහු ය.

ඔහු පොළොවේ ජීවීන් මැව්වේ ය.





ඔහු ජීවින් පෝෂණය කිරීමට ශාක වවන්නේ ය;

ශාක වවන්නට වර්ෂාව වස්සවන්නේ ය;

පොළොව වර්ෂාවෙන් සරු කරවන්නේ ය;

පොළොවේ ඇති සියල්ලට ම

ආහාර ලබා දී පෝෂණය කරන්නේ ය;

රස්සාක් වන්නේ ඔහු ය.

**අභ්‍යාස :**

සුදුසු වචන යොදා හිස්තැන් පුරවන්න.

(කරුණාව, රස්සාක්, ජීවින්, අල්ලාහ්, වර්ෂාව)

- 1) ..... අභස මැව්වේ ය.
- 2) අල්ලාහ් පොළොවේ ..... මැව්වේ ය.
- 3) ඔහු ශාක වැඩීමට ..... වැස්සවී ය.
- 4) ඔහු ..... ඇත්තෙකි.
- 5) ඔහු ..... වන්නේ ය.

# 2

## අල්ලාහු රාසිකුනා



අල්ලාහු හාලිකුනා  
 අල්ලාහු රාසිකුනා  
 අල්ලාහු හාදීනා  
 සුබ්හාන මව්ලාන

අප මැව්වාඩු අල්ලාහ්  
 අප කුස පිරවු අල්ලාහ්  
 යහ මග පෙන්වන අල්ලාහ්  
 පරිසුද්ධ ස්වාමියා අල්ලාහ්

### අභ්‍යාස :

පාඩමේ ඇති අරාබි ගීතය මිහිරිව ගායනය කරන්න.

මෙම ගීතයෙහි සඳහන් අල්ලාහ්ගේ ගුණාංග තුනක් ලියන්න.

كَلِمَةُ التَّمَجِيدِ

سُبْحَانَ اللَّهِ وَالْحَمْدُ لِلَّهِ وَلَا إِلَهَ  
إِلَّا اللَّهُ وَاللَّهُ أَكْبَرُ وَلَا حَوْلَ  
وَلَا قُوَّةَ إِلَّا بِاللَّهِ الْعَلِيِّ الْعَظِيمِ

සුබ්හානල්ලාහි වල්හම්දුලිල්ලාහි වලා ඉලාහ  
ඉල්ලල්ලාහු වල්ලාහු අක්බර් වලා හවිල  
වලා කුවිවක ඉල්ලා බිල්ලාහිල් අලිසිසිල් අලිමි.

අල්ලාන් පාරිශුද්ධ කරමි.

සියලු ප්‍රශංසා අල්ලාන්ට ය.

නැමදුමට සුදුස්සා අල්ලාන් හැර

අන් කිසිවෙක් නොවේ.

අල්ලාන් අති උසස් වේ.

උත්තමයා ද මහාන්තය ඇත්තා ද වන,  
අල්ලාන්ගේ උදව්වෙන් තොරව ශක්තිය හෝ

බලය නොමැත.

මෙම කලිමාව කටපාඩම් කරමු.  
උචිත අවස්ථාවල පාරායණය කරමු.

**අභ්‍යාසය :**

සුදුසු වචන යොදා හිස්තැන් පුරවන්න.

(නැමදුමට සුදුස්සා, අති උසස්, අල්ලාහ්,  
ප්‍රශංසා, අල්ලාහ්ගේ)

01. මම ..... පාරිශුද්ධ කරමි.
02. සියලු ම ..... අල්ලාහ්ට ය.
03. අල්ලාහ් හැර ..... කිසිවකු නැත.
04. අල්ලාහ් ..... ය.
05. .... උදව්වෙන් තොරව කිසිවක් කළ නොහැකි ය.

4

# උචිත අවස්ථාවල කිමට පුරුදු වෙමු



පුදුම උපදවන යමක් දුටු විට  
**سُبْحَانَ اللَّهِ** සුබිහානල්ලාහ්  
කියමු.



අල්ලාහ්ගේ දයාද ලැබෙන විට  
**الْحَمْدُ لِلَّهِ** අල්හමිදුලිල්ලාහ්  
කියමු.

අපගේ ක්‍රියා යහපත් අන්දමින් පවතින විට

## اللَّهُ أَكْبَرُ අල්ලාහු අක්බර්

කියමු.

سُبْحَانَ اللَّهِ

අල්ලාහ් පාරිශුද්ධයා ය.

أَلْحَمْدُ لِلَّهِ

සියළු ප්‍රශංසා අල්ලාහ්ට ය.

اللَّهُ أَكْبَرُ

අල්ලාහ් අති උසස් ය.

### අභ්‍යාස :

යාකරන්න.

(අ)

(ආ)

අල්ලාහ් පාරිශුද්ධ කිරීමට

අල්ලාහු අක්බර්

අල්ලාහ්ට ගෞරව කිරීමට

අල්හම්දුලිල්ලාහ්

අල්ලාහ්ට ප්‍රශංසා කිරීමට

සුබ්හානල්ලාහ්



## මැලක්වරු

මැලක්වරු අල්ලාහ්ගේ මැවුම් වෙති.

අල්ලාහ් ඔවුන් මැව්වේ ආලෝකයෙන් ය.

එම නිසා ඔවුහු විශේෂ අය වෙති.

ඔවුහු නිරතුරු ව ම අල්ලාහ්ට යටහත් පහත් ව හැසිරෙති.

ඔවුන්ගේ සංඛ්‍යාව දන්නේ අල්ලාහ් පමණි.

ඔවුන්ගෙන් දහදෙනෙක් වැදගත් අය වෙති.

ඒ මෙසේ ය:

01. ජබ්රීල් අලෙහිස්සලාම්
02. මික්කායිල් අලෙහිස්සලාම්
03. ඉස්රාෆීල් අලෙහිස්සලාම්
04. ඉස්රායිල් අලෙහිස්සලාම්
05. මුන්කර් අලෙහිස්සලාම්
06. නකීර් අලෙහිස්සලාම්
07. රකීබ් අලෙහිස්සලාම්
08. අනිද් අලෙහිස්සලාම්
09. මාලික් අලෙහිස්සලාම්
10. රිල්වාන් අලෙහිස්සලාම්

## අභ්‍යාස :

අ) හරි වැරදි ලකුණු කරන්න.

1. මැලක්වරුන්ගේ සංඛ්‍යාව දන්නේ අල්ලාහ් පමණි. ( )
2. අල්ලාහ් ඔවුන් මැව්වේ පසෙනි. ( )
3. මැලක්වරු අල්ලාහ්ගේ මැවුම් ය. ( )
4. ඔවුහු අල්ලාහ්ට වෙනස්කම් කරති. ( )

ආ) වැදගත් මැලක්වරු දහදෙනාගේ නම් කටපාඩම් කර කියන්න.



# මැලක්වරුන්ගේ කාර්යයන්

අල්ලාහ් මැලක්වරුන් මවා ඇත. ඔවුනට විවිධ කාර්යයන් පවරා ඇත. ඒ අතර මැලක්වරුන් දහ දෙනකුට සමහර විශේෂ කාර්යයන් පවරා ඇත. ඒවා පහත දැක්වේ.

දේව පණිවිඩය නබිවරුන්ට මිහිරි ව කියන්නේ ජබ්රීල් ය.  
ජලාශ හා සුළඟ භාරව සිටින්නේ මික්කායිල් ය.

සූර් පිඹිනා මැලක් වී සිටින්නේ ඉස්රාෆීල් ය.  
මිනිස් ප්‍රාණය ගන්නට යොදවා සිටිනා මැලක් ඉස්රායිල් ය.

කබ්රයේ ප්‍රශ්න අසන්නට එන්නේ මුත්කර් සමගින් නකීර් මැලකුන් ය.  
මිනිසුන් කරනා කුසල් ලියනා මැලක්වරයා වන්නේ රකීබ් ය.

කරනා අකුසල් සටහන් කරනා මැලක්වරු වන්නේ අතීද් ය.  
ස්වර්ගය බාරය රිල්වාන්ට නම් නිරය බාරව ඉන්නේ මාලික් ය.

දහ දෙනා පිළිගෙන හැසිරෙමු.

# අභ්‍යාස :

යාකරන්න.

රකිබි  
අලෙහිස්සලාම්

දූත මෙහෙවර  
කරන මැලක්වරයා

ජබ්රිල්  
අලෙහිස්සලාම්

ස්වර්ගයේ  
අධිපති

අනිද්  
අලෙහිස්සලාම්

කුසල් සටහන්  
කරන මැලක්

මාලික්  
අලෙහිස්සලාම්

සූර් පිඹින්නා

ඉස්රාෆිල්  
අලෙහිස්සලාම්

වැරදි සටහන්  
කරන්නා

රිල්වෘන්  
අලෙහිස්සලාම්

නිරයේ අධිපති

# 7

## අල්කූර්ආන් - 1



අල්කූර්ආන් අපගේ  
ආගමික ග්‍රන්ථයයි.

එය පහළ කරන ලද්දේ  
අල්ලාහ් විසිනි.

මුහම්මද් සල්ලල්ලාහු අලෙයි වසල්ලම්  
තුමාට එය පහළ කරන ලදී.

එතුමාණෝ එය දේශනා  
කළහ.

අල්කුර්ආන් අරාබි භාෂාවෙන්  
පහළ කරන ලදී.

අල්කුර්ආන් ශුද්ධ වූ ග්‍රන්ථයකි.

**අභ්‍යාස :**

සුදුසු වචන යොදා හිස්තැන් පුරවන්න.

(අල්ලාහ් විසින්, ශුද්ධ වූ, අල්කුර්ආන්, අරාබි)

1. අපගේ ආගමික ග්‍රන්ථය ..... වේ.
2. එය ..... පහළ කරන ලදී.
3. එය ..... ග්‍රන්ථයයි.
4. එය ..... භාෂාවේ ඇත.

# 8

## අල්කුර්ආන් - 2



අල්කුර්ආනය වූලූූ සමඟ ස්පර්ශ කරමු.

අලුදු, බිස්මිල් කියා පාරායණය කරමු.

එය පාරායණයට අවධානයෙන් සවන් දෙමු.

දිනපතා එය පාරායණය කරමු.

එය පාරායණය කිරීමෙන් කුසල් හිමි වේ.

එය ඉගෙන ගෙන ඒ අනුව හැසිරෙමු.

ඒ අනුව කටයුතු කිරීමෙන් ස්වර්ගය හිමි වේ.

## අභ්‍යාස :

සුදුසු වචන යොදා හිස්තැන් පුරවන්න.

(දිනපතා, වූලූ: සමඟ, අඋගුඳු බිස්මිල්,  
කුසල්, ස්වර්ගය)

1. අල්කුර්ආනය ..... ස්පර්ශ කරමු.
2. එය ..... පාරායණය කරමු.
3. ඒ අනුව හැසිරීමෙන් ..... හිමි වේ.
4. එය පාරායණය කිරීමෙන් ..... ලැබේ.
5. අල්කුර්ආනය ..... කියා ආරම්භ කරමු.

# 9

## වුලූ: කරමු

අපි නැමදුමට පෙර වුලූ: කරමු.

ඒය පහත සඳහන් පිළිවෙලට කරමු.

වුලූ: කිරීමට පිරිසිදු ජලය භාවිත කරමු.

පළමුව මැණික් කටුව  
දක්වා දෙඅත්  
සෝදමු.



කට සෝදමු.

නහයට ජලය  
යවා පිරිසිදු කරමු.



“චුළු කරමි” යන නිසියතය  
සමග මුහුණ සෝදමු.

ඒ සමග ම  
වැලමිට ඇතුළුව  
දැන් සෝදමු.






පසුව හිස  
ඡලයෙන්  
(මස්භ්) පිරිමදිමු.

දෙකන් ඡලයෙන්  
පිරිමදිමු.



පසුව වළලුකර  
ඇතුළුව දෙපා  
සෝදමු.



සැම විට ම දකුණු පැත්ත පෙරටු කරමු.

අල්ලාන් සිහි කර වුලූ කිරීම වැදගත් ය.

## අන්‍යාස :

(ආ) කොටසින් පිළිතුරු තෝරා ලියන්න.

(අ) කොටස

1. වුලූ: කිරීමට කුමන ආකාරයේ ජලය අවශ්‍ය ද?
2. නියයනය තැබිය යුත්තේ කුමන අවයව සෝදන අවස්ථාවේ ද?
3. මුහුණ සේදූ පසුව සේදිය යුත්තේ කවර අවයව ද?
4. හිසට කුමක් කළ යුතු ද?
5. කුමන කොටස දක්වා පාද සේදිය යුතු ද?

(ආ) කොටස

1. වළලුකර ඇතුළු ව
2. දැත්
3. මුහුණ
4. පිරිසිදු ජලය
5. ජලයෙන් පිරිමැදිය යුතු ය



## වුලු: කරන අවස්ථා

අප සැම විට ම පිරිසිදු ව සිටිය යුතු ය. නැමෙන් පිරිසිදුව සිටින්නා සේ ම වුලු: කර පිරිසිදු විය යුතු ය.

එසේ පිරිසිදු ව සිටීම ගැන අල්ලාහ් කැමැත්තේ ය.

නබි සල්ලල්ලාහු අලෙහි වසල්ලම් තුමාණෝ ද එයට කැමැති වූහ. එහෙයින් පහත අවස්ථාවල වුලු: කර ගනිමු.

### වුලු: කරන අවස්ථා

- ★ උදේ අවදි වූ වහා ම
- ★ සලාතයට පෙර
- ★ අල්කුර්ආනය ස්පර්ශ කිරීමට පෙර
- ★ නිදගැනීමට පෙර
- ★ ක:බාව තවාග් කිරීමට පෙර

## අභ්‍යාස :

පහත ප්‍රකාශ නිවැරදි නම් (✓) යැයි ද, වැරදි නම් (x) යැයි ද සටහන් කරන්න.

1. චුලු: යනු මුළු ශරීරය ම පිරිසිදු කිරීමකි. ( )
2. චුලු: සමඟ සිටීමට නබි සල්ලල්ලාහු අලෙහි වසල්ලම් තුමාණෝ කැමැත්තක් දැක්වූහ. ( )
3. චුලු: නොමැතිව සලාතය ඉටුකිරීමට පුළුවනි. ( )
4. චුලු: කරන අවස්ථාවේ අවයව තුනක් පිරිසිදු කළ යුතු ය. ( )
5. රාත්‍රි නින්දට පෙර චුලු: කළ යුතු ය. ( )

# 11

## සලාතය ඉටු කරන ආකාරය - 1

අපි අල්ලාහ්ගේ ගැත්තෝ වෙමු. ඔහු සලාතය ඉටු කරන ලෙස අපට අණ කර ඇත. අප දිනපතා පස්වේලක් සලාත ඉටු කළ යුතු ය.

- සුබ්හු (අලුයම)
- ලුහර් (දහවල්)
- අසර් (සවස)
- මහරිබ් (සැන්දෑවේ ඉර බැසී යාමෙන් පසු)
- ඉෂා (රාත්‍රී)



සුබ්හු



ලුහර්



අසර්



මහරිබ්




ඉජා

අප සලාතය කරන විට සිටගෙන ද ඉන්නේ ය.





නැමෙමින් රැකුළු කරන්නේ ය.



හිස බිම තබමින් සුජුද්ද් කරන්නේ ය.

සුරතුවේ ආරාධනා, අත්තහිසියාත් යනාදිය වැදගත් පාරායණයන් වේ.

සලාතයේ තස්බීහ් (සුබ්හානල්ලාහ්), තහ්මීද් (අල්හම්දුලිල්ලාහ්), තක්බීර් (අල්ලාහු අක්බර්), ඉස්තියාද් (අස්තියාද්) යන දික්රයන් පාරායණය කරමු.

දිනපතා සලාතය පස් වේල ඉටු කිරීම මුස්ලිම්වරුන්ගේ අනිවාර්ය යුතුකම වන්නේ ය.

එම නිසා අපි සලාතය විධිමත් ව ඉටු කරමු.

## අන්‍යාස :

සුදුසු වචන යොදා හිස්තැන් පුරවන්න.

( සුරතල් ආකිභා, සුඛිහු, සුජුද්,  
වේලාව, පස් වතාවක්)

1. දිනපතා ..... සලාතය ඉටු කළ යුතු ය.
2. සලාතය ඉටු කිරීමට ..... නියම කර ඇත.
3. සලාතයේ දී හිස පොළොවේ තැබීම ..... නම් වේ.
4. අලුයම ඉටු කරනුයේ ..... සලාතය වේ.
5. සලාතයේ දී අනිවාර්යයෙන් ම ..... උසුරිය යුතු ය.



සුරතල් ශානිභාව පාරායණය කරන විට  
සවන් දෙමු.

පාරායණය කර පුරුදු වෙමු.  
කටපාඩම් කරමු.


### අභ්‍යාස :

1. සුරතල් ශානිභාව පාරායණය කරන්න.
2. සුරතල් ශානිභාව කටපාඩම් කරන්න.

13

## සමාජය ඉටු කරන ආකාරය - 2

සාහිල් වයස අවුරුදු හතක දරුවෙකි. ඔහු හැම දෙනාට ම උදවු කරයි. එම නිසා සාහිල් කීකරු හොඳ දරුවෙකු ලෙස හැම දෙනා ම අගය කරති.



අලුයම නැගිටින ඔහු තම පියා සමඟ සුබ්‍රහ්‍ර සලාතය ඉටු කරීම සඳහා මස්ජිදයට යන්නේ ය.

එසේ ම දවල් කාලයේ දී සීයා සමඟ ලුහර් සලාතය සඳහා යන්නේ ය.

පස්වරුවේ අසර් සලාතය සඳහාත් තම මිතුරන් සමඟ යයි.

සැන්දෑවේ ඉර බැසී යාමෙන් පසු මහර්බි සලාතය සඳහාත් වැඩිමල් සොහොයුරා සමඟ මස්ජිදයට යයි.

රාත්‍රියේ ඉෂා සලාතය සඳහා සීයා සමඟ යන්නේ ය. පස් වේල ම මස්ජිදයට ගොස් සලාතය ඉටු කරන ඔහු සන්සුන්ව සලාතය ඉටු කරයි.

අපි ද දිනපතා මස්ජිදයට යමු.  
නිසි අයුරින් සලාතය ඉටු කරමු.  
හොඳ දරුවන් වශයෙන් දියුණු වෙමු.  
අල්ලාහ්ගේ ආදරය ලබා ගනිමු.

## අභ්‍යාස :

යාකරන්න.

පස්වේල් සලාකය ඉටු කරන්නේ කොයි වේලාවේ ද යන්න සුදුසු පරිදි යා කරන්න.

- |            |                                  |
|------------|----------------------------------|
| 1. සුඛ්‍ර  | දහවල් කාලයේ                      |
| 2. ලුහර්   | රාත්‍රී කාලයේ                    |
| 3. අසර්    | අලුයම කාලයේ                      |
| 4. මන්රිබ් | පස්වරුවේ                         |
| 5. ඉෂා     | සැන්දෑවේ<br>(ඉර බැසී යාමෙන් පසු) |

සලාතයේ උසුරිය යුතු වැදගත් උසුරුම් අතර අත්තහිටියාත් ද එකකි.

التَّحِيَّاتُ الْمُبَارَكَاتُ الصَّلَوَاتُ الطَّيِّبَاتُ لِلَّهِ  
 السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ  
 • السَّلَامُ عَلَيْنَا وَعَلَى عِبَادِ اللَّهِ الصَّالِحِينَ  
 أَشْهَدُ أَنْ لَا إِلَهَ إِلَّا اللَّهُ  
 وَأَشْهَدُ أَنَّ مُحَمَّدًا رَسُولُ اللَّهِ  
 اللَّهُمَّ صَلِّ عَلَى مُحَمَّدٍ



අපිත් අත්තහිටියානය කටපාවම් කරමු.

එය සලාතයේ දී පාරායණය කරමු.

## ක්‍රියාකාරකම්

අත්තහිටියාත් කටපාවම් කරන්න.

ඒවා පාරායණය කරන්න.



හාජරා හොඳ දරුවෙකි.

ඇය දිනපතා ම දිය නායි;

සිරුරේ ඇති අපිරිසිදු දෑ ඉවත් කරයි;

තම ඇඳුම් සෝදා අඳිය;

තමා භාවිත කරන ද්‍රව්‍ය පිරිසිදු ව තබයි;

වැසිකිළිය ද පිරිසිදු ව තබයි;

දිනපතා විෂබීජ ඉවත් වන අයුරින් එය සෝදයි;

වැසිකිළි යාමට පෙර පාවහන් පැලඳ ගනියි;

අදාළ දුආව උසුරයි;

වමනින්, අපවිත්‍ර දෑ ඉවත් කර පිරිසිදු කරයි;

පිටවූ පසු ද ජලය වක්කරයි;

පිට වූ පසු දුආ පාරායණය කරයි;

වැසිකිළිය වසා තබයි;

අපි ද හොඳ පුරුදු අනුගමනය කරමින් යහපත් දරුවන් වශයෙන් වැඩෙමු.

## **අභ්‍යාස :**

හාජරා තමා පිරිසිදු කරගන්නා ආකාරය සඳහන් කරන්න.



දවසක් තුන් වන ශ්‍රේණියේ ළමයි ශ්‍රමදාන කටයුත්තක යෙදුණහ.

ඔවුහු පාසලේ පරිසරය පිරිසිදු කළහ.

සමහරු පාසලට යන මාර්ගය පිරිසිදු කළහ.

සමහරු වත්ත පිරිසිදු කළහ.

තවත් සමහරු පාසලට එන දෙමව්පියන් නැවතී සිටින පෙදෙස පිරිසිදු කළහ.

සමහරු ආපනශාලාව පිරිසිදු කළහ.

ඔවුන් සමග ගුරුවරු ද එක් වූහ.

දෙමව්පියෝ ද එක් වූහ.

විදුහල්පතිතුමා සියල්ලන්ට ම ස්තූති කළේ ය.

**පන්ති කාමර පරිසරය සෑම විට ම පිරිසිදු ව තබමු.**

**ආහ්වාස :**

තුන්වන ශ්‍රේණියේ සිසුන් යෙදුණු ශ්‍රමදාන කටයුතු අවස්ථාවේ දී පිරිසිදු කළේ කවර තැන් ද?

- 1.
- 2.
- 3.
- 4.



## හොඳ ශිෂ්‍යයා

රයිහාන් ඉගෙන ගන්නේ තුන්වන ශ්‍රේණියේ ය.  
ඔහු දිනපතා ම අලුයම අවදි වන්නේ ය.



උදේ ම මුහුණ කට සෝදා ලක  
ලැස්ති වන්නේ ය.

විලූ: කර සලාතය ඉටු කරන්නේ  
ය.

අල්කුර්ආනය කටපාඩම්  
කරන්නේ ය.

පාසලට යන්නට සූදානම්  
වන්නේ ය.

ඔහු පොත් බැගය කල් ඇතිව  
සූදානම් කර ගන්නේ ය.

දෙමව්පියන්ගෙන් සම්‍රිගෙන පාසල් යන්නේ ය.

නියම වෙලාවට පාසලට යන්නේ ය.

සලාම් කියා මදහසින් පන්තියට ඇතුළු වන්නේ ය.

පසුපසින් එන සොහොයුරන් පිබිදුණු මුහුණින් පිළිගන්නේ ය.

අපි ද නියම වෙලාවට නියම කාර්යයවල යෙදෙන්නට පුරුදු වෙමු.

**අභ්‍යාස :**

රයිභාන් යන ශිෂ්‍යයාගේ හොඳ ලක්ෂණ පහක් ලියන්න.

- 1.
- 2.
- 3.
- 4.
- 5.

# 18

## හොඳ ශිෂ්‍යයන්

අපි හොඳ ශිෂ්‍යයෝ වෙමු.

ඕනෑ ම දෙයක් ක්‍රමවත් ව කරමු.

පන්තියට ඇතුළු වූ වහා ම, නියමිත ස්ථානයේ පොත් බැඟය තබමු.

මේස, පුටු පිළියෙල කරමු,

කසළ අහුලා හෝ අතුගා කසළ කුඩයට දමමු.

ගුරුතුමාගේ මේසයේ රෙද්ද එළමු.

මල් පෝච්චිය මේසය මැද තබමු.

පන්තියට එන ගුරුතුමා සලාම් කියා පිළිගනිමු.




සලාතය ඉටු කරමු.

පවුලේ සාමාජිකයන් සමග එකතු වී දහවල් කෑම කමු.

අල්ලාහ්ට ස්තූති කරමු.

### **අභ්‍යාස :**

ඔබ පන්ති කාමරය පිළිසකර කරන්නේ කෙසේ ද,  
යැයි ලියන්න.



නසිම් විභාගයේ දී පළමුවැනියා වුණා. ඒ ගැන ඔහුගේ දෙමව්පියන් ඉතා සතුටට පත් වුණා. ඔහුගේ පන්තියේ මිතුරන්ට තේ පැන් සංග්‍රහයක් පැවැත්වුවේ ය.

එමගින් ඔවුහු තම සතුට පෙන්වූවා. නසීම් තම මිතුරන් සිනාමුසු මුහුණින් පිළිගත්තා. රසකැවිලි බෙදා දුන්නා. මිත්‍රශීලී ලෙස කතා කළා. සතුටින් ඇසුරු කළා.

පන්තියේ මිතුරන් නසීම්ට තෑග්ගක් දුන්නා. ඔහු ඔවුන්ට තම ස්තූතිය පුදකළා.

ඔහුගේ දෙමව්පියන් ද පන්තියේ මිතුරන්ට ප්‍රශංසා කළා.

**අභ්‍යාස :**

ගැලපෙන වචන යොදා හිස්තැන් පුරවන්න.

1. නසීම් විභාගයෙන් ..... ලැබුවා.
2. දෙමව්පියෝ ඔහුගේ මිතුරන්ට ..... සංග්‍රහ කළා.
3. නසීම් මිතුරන් ..... පිළිගත්තා.
4. මිතුරන් නසීම්ට ..... දුන්නා.

එදා හාදිගේ නිවසේ විවාහ උත්සවයක් පැවැත්වුණා. උත්සවයට වැඩිහිටියන් අමුත්තන් මිතුරොන් අැවිත් සිටියා.

හාදි වැඩිහිටියන් හා අමුත්තන් ගෞරවයෙන් පිළිගත්තා. සම්ප්‍රදයානුකූලව පිනිදිය ඉස්සා. දැන්වල සුවඳ ගල්වා ආරාධනා කළා.



අමුත්තන් ඔහුගේ ක්‍රියාව අගය කළා. ඔවුන් ඔහු සමඟ මුසාගහා කළා. ඔවුන් ඔහු සිප ගත්තා. ඔහු ද ඒ අයගේ දෑත් සිප ගත්තා.

හාදි ඔවුනට සංග්‍රහ දී හොදින් සැලකුවා.

වැඩිහිටියන් සහ අමුත්තන් හා මිතුරන් හාදිට ස්තූති කර සතුවින් තම නිවෙස්වලට ගියා.

### **අභ්‍යාස :**

**පහත සඳහන් ප්‍රශ්නවලට කෙටි පිළිතුරු ලියන්න.**

1. හාදිගේ නිවසට පැමිණියෝ කවරහු ද?
2. හාදි වැඩිහිටියන් පිළිගත්තේ කෙසේ ද?
3. අවසානයේ හාදිගේ නිවසින් පිටවන විට අමුත්තන් කීවේ මොනවා ද?

ජනයා එක්රැස් වන ස්ථාන රාශියක් තියනවා. ඒවා අතරින් බස් නවාතැන් පොළක් එකක් වේ. එය මගීන්ට නැවතීම සඳහා සකස් කරන ලද එකක්.

එහි කුණු රොඩු දෑමීම නොකළ යුතු ය. අපවිත්‍ර දේවල් තැන් තැන් වල විසි කිරීම නොකළ යුතු ය. එහි බිත්තිවල ලිවීම හෝ ඇඳීම නොකළ යුතු ය. දෑන්වීම් ඇලවීම නොකළ යුතු ය. එහි කෙළ ගැසීම නොකළ යුතු ය.





# 22

## සතුටුදායක නිවස

අප පිළිවෙලට, පිරිසිදුව මෙන් ම අලංකාරව ද සිටින්න ඕනෑ.

අපගේ නිවෙස් අලංකාරව හා පිරිසිදු ව හා පිළිවෙලට තියෙන්න ඕනෑ.



බඩු මුට්ටු විසුරුවා නොතියෙන ඕනෑ.

ඇඳුම් තැන තැන දමා නොතියෙන ඕනෑ. ඒවා අලංකාර අයුරින් පිළිවෙළට තියන්න ඕනෑ.

විශේෂයෙන් ම නිදන කාමරය, ආහාර ගන්නා කාමරය, කුස්සිය යන තැන් ලස්සනටත් පිරිසිදුවටත් පිළිවෙළටත් තබන්න ඕනෑ.

නිවස සතුටුදයක නිවසක් වන්නේ එවිට ය. එම නිසා අපගේ නිවස ලස්සනට හා පිරිසිදු ව තබා ගනිමු. එහි බඩු මුට්ටු ද පිළිවෙළට තබා ගනිමු.

## අභ්‍යාස :

ඔබගේ නිවස ඔබ අලංකාරව තබා ගන්නේ කෙසේ දැයි ලියන්න.


- 1.
- 2.
- 3.
- 4.

# 23

## පරිත්‍යාග කළ යුවළ

සහාබ්වරයකුගේ නිවසට දිනක් අමුත්තෙක් පැමිණියා. සහාබ්වරයාගේ නිවසේ අමුත්තාට දෙන්නට තරම් කෑම තිබුණේ නෑ. අමුත්තා හිස් අතින් යැවීමට සහාබ්වරයාට කැමැත්තක් තිබුණේ නෑ. එම නිසා ඔහු අමුත්තා පිළිගෙන සතුටින් උපහාර කළා.

සහාබ්වරයා තම බිරිය සමඟ රහසින් සාකච්ඡා කළා. තමන්ගේ රාත්‍රි කෑම අමුත්තාට දෙන්නට දෙදෙනා ම තීරණය කළා. කෑම ගන්නා අවස්ථාවේ එතැනට



ආ සහාබිවරයාගේ බිරිය පහතේ එළිය වැඩි කරනවා වගේ එය නිවා දමන්න කතා කර ගන්නා.

සහාබිවරයා ද අමුත්තා සමඟ කෑමට ඉඳ ගන්නා. ඒ අතර එතැනට පැමිණි සහාබි බිරිය පහත නිවා දැමුවා. අමුත්තා කෑම අනුභව කළ අතර සහාබිවරයා කෑම අනුභව කරන්නාක් මෙන් ඇඟවුවා. අනුභව කර අවසන් වූ පසු දෙදෙනා ම නැගිට්ටා.

අමුත්තා සතුවිත් සමු ගත් අතර සහාබි හා සහාබි බිරිය අමුත්තාට සංග්‍රහ කර කුසගින්නෙන් ම සතුවිත් නිද ගන්නා ය.

**අභ්‍යාස :**

පහත ඒවායින් හරි ඒවාට හරි යැයි ද, වැරදි ඒවාට වැරදි යැයි ද ඉදිරියේ ඇති වරහන් තුළ ලියන්න.

- 1. සහාබි අමුත්තා පිළිගන්නා. ( )
- 2. ඔහු අමුත්තාට සංග්‍රහ කළේ නැත. ( )
- 3. සහාබිවරයා සහ බිරිය තම ආහාර අමුත්තාට දුන්නා. ( )
- 4. සහාබිගේ බිරිය පහතේ එළිය වැඩි කළා. ( )
- 5. සහාබි හා බිරිය කුසගින්නෙන් ම නින්දට ගියා. ( )



## නබි صلى الله عليه وسلم තුමාගේ යහගුණාංග - I

නබි සල්ලල්ලාහු අලෙහි වසල්ලම් තුමා යහගුණයෙන් පිරුණු අයෙකි. එතුමා කුඩා වයසේ පටන් ම ඇත්ත කතා කළා. තව ද, විශ්වාසවන්තව හැසිරුණා.

එතුමා හලිමා මව්තුමියගෙන් කිරි බී හැදුණා. ඒ අවස්ථාවේ දී කිරි බිච්චේ දකුණු පැත්තෙන් පමණි. වම් පැත්තෙන් කිරි බීමට තම සහෝදරයාට ඉඩ දුන්නා.

එතුමා තම කිරි මවට ඉතා හොඳින් සැලකුවා. තමා හැදූ මව වූ ෆාතිමා බිත්ත් අසද් මවුතුමියට ද ගෞරවයෙන් සැලකුවා. මෙතුමිය අබුතාලිබ්ගේ බිරිඳ ද වේ. එතුමියගේ අභාවයේ දී බෙහෙවින් දුක් වුණා.

නබි සල්ලල්ලාහු අලෙහි වසල්ලම් තුමාගේ යහගුණ ගැන අල්ලාහ් ද බෙහෙවින් ප්‍රශංසා කර ඇත.

## අභ්‍යාස :

අ) හරි හෝ වැරදි යැයි සලකුණු කරන්න.

1. නබි සල්ලල්ලාහු අලෙහි වසල්ලම් තුමා යහගුණයෙන් පිරුණු අයෙකි. ( )
2. එතුමා කුඩා අවධියේ ම සත්‍යය කතා කළා. ( )
3. එතුමා හලිමා මව්තුමියගේ වම්පැත්තෙන් කිරි බිච්චා. ( )
4. එතුමා තම හැඳු මවට ගෞරව දැක්වූවා. ( )

ආ) නබි සල්ලල්ලාහු අලෙහි වසල්ලම් තුමාගේ යහගුණ තුනක් දක්වන්න.

- 1.
- 2.
- 3.



## නබි صلى الله عليه وسلم තුමාගේ යහගුණාංග - 2

නබි සල්ලල්ලාහු අලෙහි වසල්ලම් තුමා හැදී වැඩුණේ හලිමා මව්තුමිය ළඟ ය.

එතුමා තම කිරි බොන සහෝදරයින් සමඟ සෙල්ලම් කරනවා.

දිනක් එතුමා තම සහෝදරයින් දුටුවේ නෑ.

නබි සල්ලල්ලාහු අලෙහි වසල්ලම් තුමා හලිමා තුමියගෙන් “අම්මේ මාගේ සහෝදරවරු කොයි දැ”යි කියා ඇසුවේ ය.

‘ඔවුන් එළවන් දක්කන්නට ගියා’ කියා හලිමා තුමිය පැවසුවේ ය.

“මාත් එයාලා එක්ක යන්න ඕනෑ” කියා නබි සල්ලල්ලාහු අලෙහි වසල්ලම් තුමා පැවසුවේ ය.

“හෙට ඔබට යන්න පුළුවන්” කියා හලිමා තුමිය පැවසුවේ ය.

නබි සල්ලල්ලාහු අලෙහි වසල්ලම් තුමා 'හොඳයි අම්මේ' කියා එතුමියගේ කීමට ගරු කළා.

නබි සල්ලල්ලාහු අලෙහි වසල්ලම් තුමා කුඩා අවධියේ සිට ම මවට බරක් වීමට කැමැති වූයේ නැත.

අනෙක් අය මෙන් උපයා ජීවත් වීමට එතුමා බලාපොරොත්තු වුණා.

වැඩුණු පසුව, එතුමා මක්කා වැසියන්ගේ එළවන් බලා ගත්තා. එය නබිවරුන්ගේ රැකියාව බව එතුමා කීවා.

තරුණ වියේ දී මහජ්ජා සමඟ වෙළෙඳාමට ගියා. වෙනත් කණ්ඩායම් සමඟ ද වෙළෙඳාමේ ගියා.

කදිජා යන සිටුවරියගේ දුවා ද රැගෙන ගියා.

එතුමාගේ අවංකත්වය දැක සියල්ලන් ම අගය කළා.

**අපිත් එතුමා අනුගමනය කරමු.**

## අභ්‍යාස :


'ආ' කොටසින් පිළිතුරු තෝරා ලියන්න.

### (අ) කොටස

1. නබි සල්ලල්ලාහු අලෙහි වසල්ලම් තුමා
2. එළුවන් බලා ගැනීම
3. එතුමා කදීපා රළියල්ලාහු අන්හා තුමිය සමඟ
4. එතුමන්ගේ යහගුණ

### (ආ) කොටස

1. නබිවරුන්ගේ රැකියාවකි.
2. මහජ්ජා සමඟ වෙළෙඳාමේ ගියා.
3. අල්ලාන් ප්‍රශංසා කළා.
4. වෙළෙඳාම් කළා.



නූමාන් යන නමින් යුත් පඬවරයෙක් සිටියා.

එතුමා ඉමාම් අබු හනීෆා රහ්මතුල්ලාහි අලෙහි කියා ද හැඳින්වුණා.

එතුමා උගත්කමත් යහගුණයත් සහිත අයෙක් වුණා. ඔහුගේ අසල්වැසියා වුණේ දුප්පත් අයෙකි. ඔහු දහවල් කාලයේ රැකියාවට යයි. රාත්‍රියේ දී මත්පැන් පානය කරයි. මත් වී සින්දු කියමින් පසුවෙයි.

එය ඉමාම්වරයාට ඉමහත් කරදරයක් හා බාධාවක් වුණා. ඒත් එතුමා කිසි දවසක ඒ ගැන කිසිවකුටත් පැමිණිලි කළේ නෑ.

දිනක් ඔහු රජුගේ හටයන් විසින් අත් අඩංගුවට ගනු ලැබුවා. එය අසන්නට ලැබුණු ඉමාම්වරයා කනගාටු වුණා.

වහා ම මුරහටයින් වෙත ගොස් ඔහු නිදහස් කරන ලෙස ඉල්ලා සිටියා.

නිදහස ලබා පැමිණි ඔහු ඉමාම් තුමාගෙන් සමාව ඉල්ලුවා.

එදා පටන් ඔහු නරක ක්‍රියා අතහැර දැමීමා. යහපත් මිනිසකු ලෙස ජීවත්වීමට පටන් ගත්තා.

**හොඳ පුද්ගලයින් දැකීමත් හොඳ ය.**

## අභ්‍යාස :

කෙටි පිළිතුරු සපයන්න.

1. ඉමාම් අබු හනීෆා රහ්මතුල්ලාහි අලෙහි තුමාගේ නියම නම කුමක් ද?
2. ඔහුගේ අසල්වැසියා රාත්‍රියේ දී කුමක් කරනවා ද?
3. ඉමාම් තුමා එයට කැමැති වූවා ද?
4. ඔහුගේ වරද ගැන පඬිතුමා කිසිවකුට පැමිණිලි කළා ද?
5. ඔහු අත් අඩංගුවට ගත්තේ කවුද?
6. ඉමාම්, මුරහටයින් හමුවන්නට ගියේ ඇයි?
7. නිදහස ලැබූ ඔහු ඉමාම්ගෙන් ඉල්ලා සිටියේ කුමක් ද?
8. අවසානයේ දී අසල්වැසියා කෙසේ වෙනස් වූවා ද?